



HAL KIRKOP

MINUTI

Laqgħa tal-Kunsill Lokali Hal Kirkop

Id-Disa' LEĠISLATURA

Laqgħa Nru. 40/2022/09

Data tal-laqgħa: 24 ta' Frar, 2022

Il-Kunsill Lokali ta' Hal Kirkop iltaqa' fl-Uffiċċju Amministrattiv tiegħu li jinsab fl-indirizz 31, Triq San Benedittu, Hal Kirkop fil-17:15hrs.

Preżenti:

Terence Agius	<i>Kunsillier</i>
Joseph Schembri	<i>Kunsillier</i>
John Luke Cassar	<i>Kunsillier</i>
Cody Galea	<i>Kunsillier</i>

Assenti b'apologija (*Skont Ordni Permanenti 14A [3]*)

Ritienne Caruana	<i>Kunsillier</i>
------------------	--------------------------

Uffiċjal Preżenti:

Antonia Demicoli	<i>Segretarju Eżekuttiv</i>
------------------	------------------------------------

MINUTI

Is-Sindku Terence Agius ippreseda l-laqgħa.

40.1 Qari tal-ittri ta' apologiji

- 40.1.1 Is-Segretarju Eżekuttiv qrat l-ittra ta' apologija tal-Kunsilliera Ritienne Caruana li ma setgħatx tattendi għal din il-laqgħa minħabba raġunijiet ta' xogħol, liema raġuni kienet aċċetata mill-Kunsill Lokali *nem.con*.

40.2 Kunsiderazzjoni u Approvazzjoni tal-Minuti Nru. 38

- 40.2.1 Is-Segretarju Eżekuttiv ressqet il-minuti tal-laqgħa numru 38 li kienu meqjusa moqrija. Wara proposta mis-Sindku Terence Agius, li kienet issekondata mill-Kunsillier Cody Galea dawn il-minuti kienu approvati u għaddew biex jiġu ffirmati mis-Sindku u mis-Segretarju Eżekuttiv.

40.3 Kunsiderazzjoni u Approvazzjoni tal-Minuti Nru. 39

- 40.3.1 Is-Segretarju Eżekuttiv ressqet il-minuti tal-laqgħa b'urgenza numru 39 li kienu meqjusa moqrija. Wara proposta mill-Kunsillier John Luke Cassar, li kienet issekondata mis-Sindku Terence Agius dawn il-minuti kienu approvati u għaddew biex jiġu ffirmati mis-Sindku u mis-Segretarju Eżekuttiv.

40.4 Komunikazzjoni mis-Sindku

- 40.4.1 Is-Sindku Terence Agius informa lill-Kunsilliera preżenti li l-Kunsill kien irċieva korrisondenza minn Parks Malta rigward ix-xogħol fl-*observation area*, fi Triq l-Industrija.
- 40.4.1.1 Il-Kunsilliera ddiskutew din il-korrisondenza u saħqu fuq l-importanza li l-Kunsill jifferma kuntratt li dan il-proġett ser jitwettaq minn Parks Malta fl-2023 kif ikkonfermat f'din l-*email*.

- 40.4.1.2 Is-Sindku qal ukoll li l-Kunsill kien applika għall-permess ta' żvilupp mal-Awtoritá tal-Ippjanar.
- 40.4.1.3 Is-Segretarju Eżekuttiv qalet li din l-applikazzjoni titlob li l-Kunsill ikollu approvazzjoni mingħand id-Dipartiment tal-Gvern Lokali biex il-Kunsill ikun jista' jamministra Propjetà Pubblika.
- 40.4.1.4 Għaldaqstant, is-Sindku Terence Agius ressaq mozzjoni biex jiġi approvat li ssir talba għall-Amministrazzjoni ta' Propjetà Pubblika – *Observation Area* fi Triq l-Industrija, Hal Kirkop, liema mozzjoni giet issekondata mill-Kunsillier John Luke Cassar, bi qbil unanimu mill-Kunsilliera kollha preżenti.
- 40.4.2 Is-Sindku Terence Agius informa lill-Kunsilliera preżenti li l-Kunsill kien irċieva korrispondenza minn Infrastructure Malta rigward ix-xogħol ta' żebgħa u tabelli fi Triq Valletta k/m Triq Danny Cremona k/m Triq ir-Ramlija.
- 40.4.2.1 Is-Sindku kompli jgħid li minn naħa ta' Infrastructure Malta kienu bagħtu pjanta draft ta' kif din l-*area* tista' tiġi *embellished* biex jizzied il-parkeġġ.
- 40.4.2.2 Il-Kunsilliera raw din il-pjanta u qablu li ser ikunu qed jistennew il-pjanti finali minn naħa ta' Infrastructure Malta.
- 40.4.3 Is-Sindku Terence Agius informa lill-Kunsilliera preżenti li ħafna mir-residenti ta' Triq il-Lewziet u Triq Taż-Żebbiegħ għamlu lmenti rigward ir-*road markings* li saru fit-triq. Dan għaliex saru ħafna linji sofor fejn is-soltu kienu jipparkjaw il-karozzi.
- 40.4.3.1 Il-Kunsilliera ddiskutew din il-problema u qablu li kollox għandu jerga' jsir kif kien qabel sar it-tarmak. Kien hemm qbil li s-Sindku Terence Agius jittellem mal-Perita ta' Infrastructure Malta dwar dan.
- 40.4.4 Is-Sindku Terence Agius informa lill-Kunsilliera preżenti li l-Kunsill kien irċieva korrispondenza mill-*Crime Prevention & Community Policing Region A* rigward il-proġett ta' *Community Police Officers* fil-lokalità ta' Hal Kirkop.

- 40.4.4.1 Is-Sindku qal li aktar 'il quddiem il-konsulent tal-pulizija ser ikun qed jiltaqa' mal-Kunsill biex flimkien naraw kif ser jinħadem dan il-proġett.
- 40.4.5 Is-Sindku Terence Agius iddiskuta mal-Kunsilliera preżenti rigward is-sitwazzjoni tal-ġardinar. Il-Kunsilliera ddiskutew din is-sitwazzjoni u qablu li għalissa il-ġardinar jibqa' *part-time* sakemm is-sitwazzjoni tiġi għall-aħjar.
- 40.4.5.1 Apparti hekk il-Kunsilliera qablu li ssir *data track* fuq il-vettura tal-Kunsill u jingħata wkoll *mobile b'live tracking* biex il-Kunsill ikun infurmat bir-rota li tkun saret matul il-ġurnata. Il-Kunsilliera qablu li l-ġardinar jingħata l-*mobile* li għandu l-Kunsill bħalissa u jinxtara ieħor għall-użu tal-Kunsill.
- 40.4.5.2 Għaldaqstant, is-Sindku Terence Agius ressaq mozzjoni biex jiġi approvat li jinxtara *mobile* ġdid, li jkun fih camera tajba ħafna, għall-Kunsill biex il-*mobile* li għandna bħalissa jingħata lill-ġardinar bis-sistema ta' *live tracking*, liema mozzjoni giet issekondata mill-Kunsillier Cody Galea, bi qbil unanimu mill-Kunsilliera kollha preżenti.
- 40.4.5.3 Il-Kunsill qed jistenna li l-ġardinar jieħu ritratti qabel u wara li jsir ix-xogħol u dawn jintbgħatu kuljum, minn fuq il-post, biex ikun hemm rekord x'qed isir.
- 40.4.5.4 Il-ġardinar għandu jkun infurmat b'din id-deċiżjoni kif meħuda mill-Kunsill. Kien hemm qbil unanimu dwar dan.
- 40.4.6 Is-Sindku Terence Agius informa lill-Kunsilliera preżenti li l-Kunsill kien tkellem mal-Kappillan rigward l-użu tal-meter tad-dawl tal-Kappella tal-Lunzjata biex ikunu jistgħu isiru CCTVs u WiFi f'Misraħ Hal Kirkop.
- 40.4.6.1 Is-Sindku qal li l-Kappillan kien qabel mal-proposta tal-Kunsill u għaldaqstant il-Kunsill ser ikun qed jipprepara abbozz ta' ftehim dwar dan biex jiġi ffirmat miż-żewġ partijiet.

- 40.4.7 Is-Sindku Terence Agius informa lill-Kunsilliera preżenti dwar korrisondenza li l-Kunsill irċieva mill-Enemalta rigward regolarizzazzjoni ta' dwal tat-toroq.
- 40.4.7.1 Il-Kunsilliera ddiskutew din il-korrisondenza u qalu li f'Hal Kirkop ma hawnx bozoz li mhux regolarizzati u għaldaqstant ma hemmx x'wieħed japplika.
- 40.4.8 Is-Sindku Terence Agius informa lill-Kunsilliera preżenti li l-Kunsill kien irċieva risposta dwar it-talba għal-lampi ġodda li saret mal-Ministeru tal-Energija.
- 40.4.8.1 Is-Sindku qal li t-talba biex jinbidlu l-bozoz ta' Triq San Pietru giet milqugħa u dawn kienu nbidlu kollha għal-LEDs.
- 40.4.8.2 Fir-rigward tal-lampi ġodda fi Triq Dun Ġużepp Barbara l-Kunsill ser ikun qed jibgħat dettalji li juru li din it-triq hija arterja biex ikunu jistgħu isiru dawn il-bozoz.
- 40.4.8.3 Fir-rigward ta' bozza ġdida fi Triq Giovanni Cassar, il-Kunsill ser jara jekk hemmx xi resident li jaċċetta li ssir il-bozza mal-faċċata tiegħu biex tkun tista' ssir mill-Kunsill.
- 40.4.9 Is-Sindku Terence Agius informa lill-Kunsilliera preżenti li kienu kellmuh mill-AFM rigward is-sigra tal-*ficus* li qed taqla' l-*fence*. Huma infurmawh li jekk din mhux ser tinqala' l-AFM mhux ser tkun tista' tkompli tbiddel il-*fence*.
- 40.4.9.1 Il-Kunsill ser ikun qed jara kif tista' titneħħa din il-*ficus* biex meta jsir ix-xogħol ma terġax issir ħsara. Is-Sindku ser jieħu ħsieb ikellem lil Ambjent Malta dwar dan.
- 40.4.10 Is-Sindku Terence Agius informa lill-Kunsilliera preżenti li l-Kunsill kien irċieva korrisondenza minn ST Microelectronics rigward l-*ST Micro EHS Week 2022 - Clean Up the Planet Activity* li ser issir fit-22 ta' Marzu 2022.

- 40.4.10.1 Il-Kunsilliera ddiskutew din il-korrispondenza u qalu li minhabba li ser tkun fil-gimgha tal-Elezzjoni Ġenerali mhux ser ikunu jistgħu jattendu.
- 40.4.11 Is-Sindku Terence Agius informa lill-Kunsilliera prezenti li l-Kunsill kien irċieva talba mingħand student fl-Mcast li qed jistudja Media biex jagħmel 20 siegħa xogħol volontarju fil-komunità.
- 40.4.11.1 Il-Kunsilliera qablu li dan l-istudent jingħata din l-opportunità u jintalab jaħdem fuq *video clip* dwar Hal Kirkop.
- 40.4.12 Is-Sindku Terence Agius informa lill-Kunsilliera prezenti li l-Kunsill kien irċieva talba oħra mingħand student ieħor fl-Mcast biex jagħmel 20 siegħa xogħol volontarju fil-komunità. Dan infurmana li hu jista' jaħdem biss is-Sibt filgħodu.
- 40.4.12.1 Il-Kunsilliera ddiskutew din it-talba u talbu lis-Segretarju Eżekuttiv biex tistaqsih jekk jistax isib ħin matul il-gimgha biex ikun jista' jagħmel dan ix-xogħol volontarju għaliex is-Sibt mhux vijabli.
- 40.4.13 Is-Sindku Terence Agius informa lill-Kunsilliera prezenti li l-Kunsill kien irċieva Ċirkulari SPI/SCI/02/2022 rigward *Community Inclusive Employment Scheme 2022*.
- 40.4.13.1 Is-Segretarju Eżekuttiv qalet li kif kienu ddiskutew permezz tal-*email*, hija kienet ippreparat l-applikazzjoni għal din l-iskema fejn il-Kunsill kien ser japplika biex ikollu *Receptionist* fuq bażi *part time*.
- 40.4.13.2 Il-Kunsilliera raw l-applikazzjoni kif ippreparata mis-Segretarju Eżekuttiv u qablu magħha.
- 40.4.13.3 Għaldaqstant, is-Sindku Terence Agius ressaq mozzjoni biex tiġi approvata l-applikazzjoni għall-iskema maħruġa b'Ċirkulari SPI/SCI/02/2022 - *Community Inclusive Employment Scheme 2022*, liema mozzjoni giet issekondata mill-Kunsillier John Luke Cassar, bi qbil unanimu mill-Kunsilliera kollha prezenti.

- 40.4.14 Is-Sindku Terence Agius informa lill-Kunsilliera prezenti rigward laqgħa li kellu mal-LEAP! rigward il-bżonnijiet tagħhom biex ikomplu jaħdmu fil-komunità.
- 40.4.14.1 Is-Sindku qal li kien mitlub biex issir CCTV biex jitnaqqas il-vandalizmu li qed ikun hemm fil-ġnien ta' quddiem il-LEAP!.
- 40.4.14.2 Hu kompla jgħid li l-Kunsill ser ikun qed iġib stima għal din is-CCTV biex id-Dipartiment jara jekk hux lest li jidhol għall-ispejjeż tagħha, u din tkun tista' titqabbad mad-DVR tas-CCTVs l-oħrajn li l-Kunsill għandu fuq il-post.
- 40.4.14.3 Apparti hekk il-Kunsill ser jara biex isir xi dawl mad-dawra tal-binja biex tinxteghel din l-*area*. Kien hemm qbil unanimu dwar dan.
- 40.4.15 Is-Sindku Terence Agius informa lill-Kunsilliera prezenti li l-Kunsill kien irċieva sugġeriment mingħand resident biex isiru sigar fuq il-bankina ta' Triq Hal Safi.
- 40.4.15.1 Il-Kunsilliera ddiskutew dan is-sugġeriment u qablu li jsiru qsari u jithawlu sigar fihom.
- 40.4.16 Is-Sindku Terence Agius qal li l-Kunsill kien irċieva talba mingħand wieħed mill-impjegati tal-RSSL, assenjat mal-Kunsill, fejn talab li jerga' jgedded sena oħra ta' mpjieg.
- 40.4.16.1 Il-Kunsilliera qablu li l-Kunsill jitlob lill-RSSL biex isir dan it-tigdid.
- 40.4.17 Is-Sindku Terence Agius informa lill-Kunsilliera prezenti li l-*air conditioner* tal-*Boardroom* kellu l-ħsara, liema ħsara ma kinetx tissewwa.
- 40.4.17.1 Għaldaqstant is-Segretarju Eżekuttiv talbet biex dan l-ass fiss jitneħħa mill-kotba tal-Kunsill. Dan l-ass jidher fil-*Fixed Asset Register* bħala parti mill-*air conditioners* installati fil-binja tal-Kunsill fl-2011, bin-numru OFEQU014.
- 40.4.17.2 Kien hemm qbil unanimu li dan l-ass jigi mneħħi mill-kotba tal-Kunsill.

- 40.4.17.3 Għaldaqstant, is-Sindku Terence Agius ressaq mozzjoni biex tigi approvata li l-ass skont minuta 40.4.17.1 jitneħħa mill-kotba tal-Kunsill (*disposal of asset*), liema mozzjoni giet issekondata mill-Kunsillier John Luke Cassar, bi qbil unanimu mill-Kunsilliera kollha preżenti.
- 40.4.17.4 Apparti hekk is-Sindku Terence Agius informa lill-Kunsill li kien hemm bżonn li jinxtara *air conditioner* ġdid minflok dak li kellu l-ħsara. Kien hemm qbil li dan jinbidel.
- 40.4.17.5 Għaldaqstant, il-Viċi Sindku Joseph Schembri ressaq mozzjoni biex jinxtara *air conditioner* ġdid minflok dak li kellu l-ħsara, liema mozzjoni giet issekondata mill-Kunsillier Cody Galea, bi qbil unanimu mill-Kunsilliera kollha preżenti.
- 40.4.18 Is-Sindku Terence Agius informa lill-Kunsilliera preżenti li l-Kunsill irċieva approvazzjoni biex isiru *double yellow lines* faċċata tad-*drive in* tal-garaxx. Is-Sindku qal li r-resident ta' faċċata ma riedx li dawn is-sinjali isiru quddiemu.
- 40.4.18.1 Il-Kunsilliera preżenti ddiskutew dan u qablu li la l-Kunsill irċieva l-approvazzjoni minn Transport Malta ma jstax ma jagħmilx din iż-żebgħa. Ir-resident għandu kull dritt iressaq l-oġġezzjonijiet tiegħu quddiem Transport Malta.
- 40.4.19 Is-Sindku Terence Agius fakkar lill-Kunsilliera preżenti li l-Kunsill kien irċieva Ċirkulari Nru. SPI/SCI/1/2022 rigward Finanzjament għal Żvilupp u Titjib fil-kundizzjonijiet tal-*Playing Fields* fil-Lokalitajiet f'Malta u Għawdex mid-Dipartiment tal-Gvern Lokali.
- 40.4.19.1 Is-Sindku Terence Agius kompli jgħid li din l-iskema tagħlaq fid-29 ta' April, 2022 u għaldaqstant ġie miftihem li wara li tgħaddi l-Elezzjoni Ġenerali il-Kunsilliera ser jiltaqgħu biex jippjanaw din l-applikazzjoni li ser tkun qed tinkludi it-tisbieħ ta' Misraħ iż-Żerniq.
- 40.4.20 Is-Sindku Terence Agius qal li l-Kunsill kien qed jagħmel verifika tal-assi kollha li għandu l-Kunsill u s-Segretarju Eżekuttiv kellha lista' ta' Assi li kellhom jitneħħew mill-kotba tal-Kunsill għax ma kienux għadhom tajbin.

- 40.4.20.1 L-assi jidhru fil-Fixed Asset Register bin-numri kif ġej – OFURN008(A0061-A0064); OFURN015; OFEQU001; OFEQU002; OFEQU003; OFEQU004; OFEQU005; OFEQU006; OFEQU008; OFEQU009; OFEQU010; OFEQU011; OFEQU013; OFEQU015; OFEQU016; OFEQU017(A0180); OFEQU020; OFEQU024; u OFEQU035.
- 40.4.20.2 Kien hemm qbil unanimu li dawn l-assi jġu mneħħija mill-kotba tal-Kunsill. Għaldaqstant, il-Viċi Sindku Joseph Schembri ressaq mozzjoni biex tiġi approvata li l-assi skont minuta 40.4.20.1 jitneħħew mill-kotba tal-Kunsill (*disposal of assets*), liema mozzjoni ġiet issekondata mill-Kunsillier Cody Galea, bi qbil unanimu mill-Kunsilliera kollha preżenti.

40.5 Twegibiet għall-Mistoqsijiet tal-Kunsilliera

- 40.5.1 Il-Viċi Sindku Joseph Schembri qal li hemm bżonn nagħmlu laqgħa dwar l-*open spaces* li hawn f'Hal Kirkop, biex naraw li jekk fadal xi haġa għandha titgawda mill-komunità Koppija.
- 40.5.1.1 Il-Viċi Sindku Joseph Schembri qal li hemm bżonn naraw ftit l-*area* bejn Triq Hal Safi u Triq San Pietru, biex naraw eżatt fejn ser tinfetaħ it-triq u x'ser jifdal vojt wara li tinbena l-binja tal-Gvern. Hu qal li jekk il-Gvern mhux se jħalli biċċa *open space* f'dik l-*area*, f'Hal Kirkop mhux se jifdal xejn *open spaces*.
- 40.5.1.2 Il-Kunsilliera qablu mal-Viċi Sindku u ser jitekellmu dwar din wara l-elezzjoni biex issir laqgħa mal-Ministru inkarigat mill-artijiet tal-Gvern.
- 40.5.2 Il-Viċi Sindku Joseph Schembri staqsa dwar parti mit-triq maqluġha fi Triq Valletta k/m Triq San Pietru fejn sar xi xogħol u baqa' ma ġiex irrangat.
- 40.5.2.1 Is-Sindku ser ikun qed jara x-xogħol li hemm bżonn isir biex jirraporta lill-entità rispettiva biex tirroranġa t-triq.
- 40.5.3 Il-Viċi Sindku Joseph Schembri qal li hemm bżonn li l-bankijiet kollha ta' Hal Kirkop jinbarxu u jinżebgħu.

- 40.5.3.1 Il-Kunsilliera ddiskutew din il-proposta u qablu miegħu. Ser isir pjan biex anke l-ġardinar jgħin f'dan ix-xogħol.
- 40.5.4 Il-Kunsillier John Luke Cassar informa lill-Kunsill dwar ix-xogħol li hemm bżonn isir fi Triq ir-Ramlja biex jitpoġġew l-iBins.
- 40.5.4.1 Il-Kunsilliera ddiskutew stima li ngabet għal dan ix-xogħol u kien hemm qbil li x-xogħol isir skont din l-istima.
- 40.5.4.2 Għaldaqstant, il-Kunsillier Cody Galea ressaq mozzjoni biex ix-xogħol fuq il-pjattaforma biex jitpoġġew l-iBins fi Triq ir-Ramlja isir skont l-istima riċevuta, liema mozzjoni giet issekondata mill-Viċi Sindku Joseph Schembri, bi qbil unanimu mill-Kunsilliera kollha preżenti.
- 40.5.5 Il-Kunsillier John Luke Cassar staqsa dwar l-iskema WiFi4EU u jekk kienx hemm xi aġġornament dwarha.
- 40.5.5.1 Is-Sindku Terence Agius qal li l-Kunsill kien baġhat id-dettalji li kien jonqos u l-kuntrattur kien ser jiġi jara l-ġimgħa d-dieħla biex jibda l-installazzjoni tal-WiFi fil-postijiet magħżula.
- 40.5.6 Il-Kunsillier John Luke Cassar staqsa dwar it-trasport tal-anzjani għad-Day Centre, peress li fil-ftehim hemm miktub li ser jiġi pprovdut trasport li ser ikun imħallas mid-Dipartiment u mill-Kunsill, nofs bin-nofs.
- 40.5.6.1 Is-Segretarju Eżekuttiv qalet li qed jingabru kwotazzjonijiet għal dan is-servizz.
- 40.5.7 Il-Kunsillier John Luke Cassar staqsa dwar kaptelli fi Triq Dun Ġuzepp Barbara li huma miksurin.
- 40.5.7.1 Is-Segretarju Eżekuttiv qalet li kienet baġtet lill-ħaddiema biex jaraw kemm hemm ħsara u sabu li hemm sitt kaptelli miksurin. Is-Segretarju Eżekuttiv qalet li dawn ser jinbidlu mill-ħaddiema tagħna.

- 40.5.8 Il-Kunsillier John Luke Cassar qal li xtaq jgħid grazzi pubblikament lis-Segretarju Eżekuttiv Antonia Demicoli tal-organizzazzjoni impekkabli li biha kienet organizzat il-proġett '*Cultural Heritage – A Foundation for Building Europe's Future*'. Il-Kunsilliera preżenti ingħaqdu miegħu u rringrazzjaw lis-Segretarju Eżekuttiv.
- 40.5.8.1 Is-Sindku Terence Agius irringrazzja lis-Segretarju Eżekuttiv u lill-Kunsillier John Luke Cassar li kienu l-moħħ wara l-organizzazzjoni ta' dan il-proġett u kif ukoll lill-Viċi Sindku Joseph Schembri u lill-Kunsillier Cody Galea tal-ġhajjnuna tagħhom.
- 40.5.8.2 Is-Sindku Terence Agius irringrazzja wkoll lill-istaff tal-Kunsill u fl-aħħar u mhux l-inqas lill-Artist Clint Grech li għen ħafna fil-preparamenti u tella' wirja ta' arti biex sebbaħ l-uffiċini tal-Kunsill għall-okkażjoni.
- 40.5.8.3 Is-Segretarju Eżekuttiv irringrazzjathom ta' dan l-apprezzament. Hija qalet li dan kien possibbli għax il-Kunsillier John Luke Cassar kien ta' spalla fl-organizzazzjoni ta' dan il-proġett, u flimkien mat-tim kollu ħadmu biex dan il-proġett kien suċċess kbir kif anke gie rrimarkat mill-barranin kollha li ħadu sehem.
- 40.5.8.4 Hija qalet li tħossha onorata li tagħmel parti minn dan it-tim u taħdem qatiegħ biex Hal Kirkop jingħata isem u gieħ anke f'pajjiżi oħra madwar id-dinja.
- 40.5.9 Il-Kunsillier Cody Galea staqsa dwar caravan li kien hemm ipparkjat fi Triq il-Lewżiet.
- 40.5.9.1 Is-Sindku Terence Agius qal li kien sar rapport lill-Pulizija dwaru u li jidher li ma kienx għadu fl-istess post iżda xorta kien għadu f'Hal Kirkop.
- 40.5.9.2 Is-Sindku Terence Agius talab lis-Segretarju Eżekuttiv biex tiċċekkja mal-Pulizija x'kien sar dwar dan ir-rapport.
- 40.5.10 Il-Kunsillier Cody Galea staqsa jekk il-Kunsill kienx infurmat li l-Cleansing Division ġew jiżbgħu il-funtana u l-ħitan ta' Ġnien Rousset.

- 40.5.10.1 Is-Sindku Terence Agius u s-Segretarju Eżekuttiv qalu li l-Kunsill ma kienx infurmat b'dan. Huwa tajjeb li jsir xogħol fil-lokalità, biss il-Kunsill iħoss li kull meta jsir xogħol f'Hal Kirkop, il-Kunsill għandu jkun infurmat.
- 40.5.10.2 Is-Sindku Terence Agius ser ikun qed jtkellem mal-Cleansing & Maintenance Division biex jara min ordna li jsir dan ix-xogħol.
- 40.5.11 Il-Kunsillier Cody Galea staqsa dwar l-intercom li kien hemm mal-Għassa tal-Pulizija.
- 40.5.11.1 Is-Sindku Terence Agius qal li jidher li din tneħhiet għax il-binja li kienet għassa tal-Pulizija għaddiet għand is-sid.
- 40.5.12 Il-Kunsillier Cody Galea staqsa dwar il-latrina u qal li jidher li mhux qed titnaddaf sew.
- 40.5.12.1 Is-Segretarju Eżekuttiv ser tkun qed tkellem lill-persuna responsabbli mil-latrina biex tara li din tingħata tindifa sewwa.
- 40.5.13 Il-Kunsillier Cody Galea fakkar lis-Sindku dwar ix-xogħol li għandu jsir fuq it-toqob tan-nar tal-art fi Triq San Nikola.
- 40.5.13.1 Is-Sindku Terence Agius qal li ser ikun qed jara mal-kumitati tan-nar biex jaraw meta ser isir ix-xogħol.
- 40.5.14 Il-Kunsillier Cody Galea staqsa dwar is-*safety barriers* li kellhom jeħlu fi Triq San Remiġ u Triq Danny Cremona.
- 40.5.14.1 Is-Sindku Terence Agius qal li wara l-laqqgħa li kienet saret ma' Transport Malta, il-Kunsill gie infurmat li biex dawn isiru hemm bżonn li jiġu rranġati l-bankini biex ikunu wiesa' biżżejjed li jippermettu t-twaħħil ta' dawn is-*safety barriers*.
- 40.5.15 Il-Kunsillier Cody Galea talab lill-Kunsill biex isir rapport lill-Pulizija għax xi persuni mhux magħrufa qed iħabbtu l-bibien fis-sieġhat bikrin ta' filgħodu.
- 40.5.15.1 Is-Sindku talab lis-Segretarju Eżekuttiv biex tagħmel rapport dwar dan.

40.6 Rapport tal-Ilmenti

- 40.6.1 Is-Segretarju Eżekuttiv qalet li l-ilmenti li dahlu matul dan ix-xahar, kif jidhru fil-lista tal-ilmenti, ma kellhomx għalfejn jiġu mressqa għall-attenzjoni tal-Kunsill għax kienu lmenti li ħadet ħsiebhom l-amministrazzjoni.

40.7 Approvazzjoni tal-Pjan ta' Hidma 2022 - 2024

- 40.7.1 Is-Segretarju Eżekuttiv ressqet quddiem il-Kunsill il-Pjan ta' Hidma 2022 2024. Dan il-Pjan ta' Hidma gie diskuss mal-Kunsilliera kollha.
- 40.7.2 Għaldaqstant, is-Sindku Terence Agius ressaq mozzjoni biex jiġi approvat il-Pjan ta' Hidma 2022 - 2024, liema mozzjoni giet issekondata mill-Kunsillier John Luke Cassar, bi qbil unanimu mill-Kunsilliera kollha preżenti.

40.8 Proġett 'Cultural Heritage – A Foundation for Building Europe's Future'

- 40.8.1 Is-Sindku Terence Agius qal li kien jinsab ferm sodisfatt li l-proġett 'Cultural Heritage – A Foundation for Building Europe's Future', li t-tieni laqgħa tiegħu saret f'Hal Kirkop, Malta bejn is-17 u l-20 ta' Frar, 2022, kien suċċess kbir.
- 40.8.2 Is-Sindku Terence Agius qal li dak li kellu jingħad fuq dan l-item kien gie diskuss f' minuta 40.5.8 fl-*item* nru. 40.5 – Twegibiet għall-Mistoqsijiet tal-Kunsilliera.

40.9 Bring-in-sites fi Triq ir-Ramlja

- 40.9.1 Is-Sindku Terence Agius qal li kif gie diskuss fil-laqgħa preċedenti l-Kunsill kien talab kwotazzjoni biex tiġi rrangata l-*area* fi Triq ir-Ramlja fejn ser jitpoġġew il-*bring-in-sites*.

- 40.9.2 Is-Sindku Terence Agius qal li dak li kellu jinghad fuq dan l-item kien gie diskuss f' minuta 40.5.4 fl-*item* nru. 40.5 – Twegibiet għall-Mistoqsijiet tal-Kunsilliera.

40.10 Sejha għall-Offerti – Knis ta' Toroq

- 40.10.1 Is-Segretarju Eżekuttiv qalet li d-dokument tas-sejha għall-offerti tal-Knis ta' Toroq kien lest u staqsiet lill-Kunsilliera jekk kienux raw dan id-dokument li kien reġa' gie mibgħut lilhom hekk kif miftihem fil-laqgħa preċedenti.
- 40.10.2 Il-Kunsilliera talbu lis-Segretarju Eżekuttiv biex tħalli din is-sejha għal wara l-elezzjoni ġenerali għax ma laħqux raw id-dokument sew u issa mhux żmien li toħroġ din is-sejha. Huma saħqu li kif kien gie maqbul f'Seduta Nru. 29, minuta 29.6.7, il-Kunsill għandu jkompli jaħdem bil-kuntratt preżenti.
- 40.10.3 Kien hemm qbil unanimu dwar dan.

40.11 Sejha għall-Offerti – Tabelli u Sinjali tat-Traffiku

- 40.11.1 Is-Segretarju Eżekuttiv qalet li d-dokument tas-sejha għall-offerti dwar Tabelli u Sinjali tat-Traffiku kien lest u staqsiet lill-Kunsilliera jekk kienux raw dan id-dokument li kien reġa' gie mibgħut lilhom hekk kif miftihem fil-laqgħa preċedenti.
- 40.11.2 Il-Kunsilliera talbu lis-Segretarju Eżekuttiv biex tħalli din is-sejha għal wara l-elezzjoni ġenerali għax ma laħqux raw id-dokument sew u issa mhux żmien li toħroġ din is-sejha. Huma saħqu li kif kien gie maqbul f'Seduta Nru. 29, minuta 29.7.7, il-Kunsill għandu jkompli jaħdem bil-kuntratt preżenti.
- 40.11.3 Kien hemm qbil unanimu dwar dan.

40.12 Kunsiderazzjoni u Approvazzjoni tal-Iskeda ta' Pagamenti

- 40.12.1 Il-lista ta' pagamenti Skeda Nru. 123 kif annessa, ġiet imressqa quddiem il-Kunsill għall-approvazzjoni.
- 40.12.2 Il-Kunsillier Cody Galea ressaq mozzjoni biex il-lista ta' pagamenti Skeda Nru. 123 tiġi approvata, liema mozzjoni ġiet issekondata mill-Viċi Sindku Joseph Schembri, bi qbil unanimu mill-Kunsilliera kollha preżenti.

40.13 Tmiem tal-laqgħa u data tas-seduta li jmiss

- 40.13.1 F'dan il-ħin il-Kunsill qabel li jtemm il-laqgħa.
- 40.13.2 Kien hemm qbil li l-laqgħa li jmiss issir nhar il-Ġimgħa, 18 ta' Marzu, 2022 fl-16:30hrs.
- 40.13.3 Il-laqgħa ntemmet fit-20:14hrs.

(iffirmati)

Terence Agius
Sindku

Antonia Demicoli
Segretarju Eżekuttiv

Data: 4 ta' April, 2022

Mozzjoni Ref: 214/22/9

Mozzjoni:

Biex jiġu approvati l-minuti ta' Seduta Nru. 38.

Proponent
Terence Agius

Sekondant
Cody Galea

Waslet għand is-Segretarju Eżekuttiv

Data: 24 ta' Frar, 2022

Antonia Demicoli
Segretarju Eżekuttiv

Mozzjoni Ref: 215/22/9

Mozzjoni:

Biex jiġu approvati l-minuti ta' Seduta Nru. 39.

Proponent
John Luke Cassar

Sekondant
Terence Agius

Waslet għand is-Segretarju Eżekuttiv

Data: 24 ta' Frar, 2022

Antonia Demicoli
Segretarju Eżekuttiv

Mozzjoni Ref: 216/22/9

Mozzjoni:

Biex jiġi approvat li ssir talba għall-Amministrazzjoni ta' Propjetà Pubblika
– *Observation Area* fi Triq l-Industrija, Hal Kirkop.

Proponent
Terence Agius

Sekondant
John Luke Cassar

Waslet għand is-Segretarju Eżekuttiv

Data: 24 ta' Frar, 2022

Antonia Demicoli
Segretarju Eżekuttiv

Mozzjoni Ref: 217/22/9

Mozzjoni:

Biex jiġi approvat li jinxtara *mobile* ġdid għall-Kunsill, li jkun fih camera tajba ħafna, biex il-*mobile* li għandna bħalissa jinghata lill-ġardinar bis-sistema ta' *live tracking*.

Proponent
Terence Agius

Sekondant
Cody Galea

Waslet għand is-Segretarju Eżekuttiv

Data: 24 ta' Frar, 2022

Antonia Demicoli
Segretarju Eżekuttiv

Mozzjoni Ref: 218/22/9

Mozzjoni:

Biex tiġi approvata l-applikazzjoni għall-iskema maħruġa b'Ċirkulari SPI/SCI/02/2022 - *Community Inclusive Employment Scheme 2022*.

Proponent
Terence Agius

Sekondant
John Luke Cassar

Waslet għand is-Segretarju Eżekuttiv

Data: 24 ta' Frar, 2022

Antonia Demicoli
Segretarju Eżekuttiv

Mozzjoni Ref: 219/22/9

Mozzjoni:

Biex tiġi approvata li l-ass skont minuta 40.4.17.1 jitneħħa mill-kotba tal-Kunsill (*disposal of asset*).

Proponent
Terence Agius

Sekondant
John Luke Cassar

Waslet għand is-Segretarju Eżekuttiv

Data: 24 ta' Frar, 2022

Antonia Demicoli
Segretarju Eżekuttiv

Mozzjoni Ref: 220/22/9

Mozzjoni:

Biex jinxtara *air conditioner* ġdid għall-*Boardroom* minflok dak li kellu l-ħsara.

Proponent
Joseph Schembri

Sekondant
Cody Galea

Waslet għand is-Segretarju Eżekuttiv

Data: 24 ta' Frar, 2022

Antonia Demicoli
Segretarju Eżekuttiv

Mozzjoni Ref: 221/22/9

Mozzjoni:

Biex tiġi approvata li l-assi skont minuta 40.4.20.1 jitneħħew mill-kotba tal-Kunsill (*disposal of assets*).

Proponent
Joseph Schembri

Sekondant
Cody Galea

Waslet għand is-Segretarju Eżekuttiv

Data: 24 ta' Frar, 2022

Antonia Demicoli
Segretarju Eżekuttiv

Mozzjoni Ref: 222/22/9

Mozzjoni:

Biex ix-xogħol fuq il-pjattaforma biex jitpogġew l-iBins fi Triq ir-Ramlija isir skont l-istima riċevuta.

Proponent
Cody Galea

Sekondant
Joseph Schembri

Waslet għand is-Segretarju Eżekuttiv

Data: 24 ta' Frar, 2022

Antonia Demicoli
Segretarju Eżekuttiv

Mozzjoni Ref: 223/22/9

Mozzjoni:

Biex jiġi approvat il-Pjan ta' Hidma 2022 – 2024.

Proponent
Terence Agius

Sekondant
John Luke Cassar

Waslet għand is-Segretarju Eżekuttiv

Data: 24 ta' Frar, 2022

Antonia Demicoli
Segretarju Eżekuttiv

Mozzjoni Ref: 224/22/9

Mozzjoni:

Biex tiġi approvata l-lista ta' pagamenti Skeda Nru. 123.

Proponent
Cody Galea

Sekondant
Joseph Schembri

Waslet għand is-Segretarju Eżekuttiv

Data: 24 ta' Frar, 2022

Antonia Demicoli
Segretarju Eżekuttiv